


IL-KAPPILLANI LI KELLHA L-PARROĊĊA TAL-GŻIRA





L-EWWEL KAPPILLAN: Dun Anton Manche' (1921-1935)

Dun Anton Manche' twieled Birkirkara fis-sena 1869 minn Giuseppe Manche' u Maria Ciappara, ġie ordnat saċerdot fis-sena 1893.

Għal xi żmien kien Viċi fil-Parroċċa ta' Stella Maris. Miet fid-19 ta' Frar 1935 fl-età ta' 66 sena. Dan il-Kappillan hadem bla heda biex fi żmienu inbniet il-Knisja Parrokkjali.

IT-TIENI KAPPILLAN: Dun Carlo Manche' (1935-1950)

Dun Carlo Manche' D.D. Ph.D., twieled il-Belt Valletta fis-sena 1905 mit-tabib Carlo Manche' u Josephine Falzon. Kien ordnat saċerdot f'Settembru tas-sena 1928, u sar Kappillan tal-Gżira fit-12 ta' Marzu 1935. Huwa miet fl-età ta' 45 sena fit-18 ta' Novembru 1950. F'għeluq il-25 sena mill-mewt tiegħu (1975) il-kleru u l-poplu tal-Gżira qiegħed lapida ta' l-irham mal-hajt tal-knisja f'ġieħ dan il-Kappillan ta' fama qaddisa u benefattur tal-fqar.



IT-TIELET KAPPILLAN: Dun Pawl Galea (1951-1966)

Dun Pawl Galea twieled in-Nadur, Għawdex minn Giovanni Galea u Marija Meilaq fis-26 ta' Awissu 1899, u ġie ordnat saċerdot fit-23 ta' Dicembru 1923, f'Notre Dame d'Afrique, Algier. F'Gunju tas-sena 1925 inhatar Kappillan tal-Blue Sisters u dam hemm sat-12 ta' Jannar 1946. Wara sar Kappillan tal-Klarissi.

Wara l-mewt tal-Kappillan Carlo Manche', Mons. Arcisqof għażlu bhala Kappillan tal-Gżira. Ha l-pussess ta' Kappillan fit-18 ta' Marzu 1951. Minn din il-kariga irriżenja minhabba saħħtu fit-30 ta' Settembru 1966. Huwa miet fid-29 ta' Ottubru 1970.



IR-RABA' KAPPILLAN: Kanonku Dun Ġużepp Theuma (1967-1981)


Il-Kanonku Onorarju tal-Bażilka ta' B'Kara, Dun Ġużepp Theuma twieled il-Marsa fis-7 ta' Ġunju 1931 minn Gaetano Theuma u Carmela Mamo. Huwa trabba ġewwa B'Kara. Fis-6 ta' April 1957 kien ordnat sacerdot. F'Ottubru tal-1957 l-Arcisqof bagħtu l-Gżira. Dam hawn tliet snin għaliex fis-16 ta' Ottubru 1960 ġie magħżul Kappillan ta' Hal Kirkop.

Meta l-Kappillan Dun Pawl Galea irriżenja minħabba saħħtu, l-Arcisqof għażlu Kappillan tal-Parroċċa tal-Gżira. Fil-15 ta' Jannar 1967 ħa l-pussess. Fil-1981, Dun Ġużepp ġie maħtur Arcipriet tas-Siġġiewi u wara ntbagħat f iż-Żejtun. Huwa miet fis-6 ta' April tal-1991

IL-HAMES KAPPILLAN:


Kan. Dun Walter Cauchi (1981-1990)

Il-Kanonku Dun Walter Cauchi twieled B'Kara fit-2 ta' Frar 1951. Huwa kien bin Frans Cauchi u Josephine Gatt u ġie ordnat sacerdot fl-20 ta' Ġunju 1977. Wara ħidma pastorali fil-Għargħur u Bormla, l-Arcisqof ħatru Kappillan tal-Gżira f' Lulju tal-1981. Dun Walter Cauchi kien ħabib kbir tat-tfal u ż-żgħażaġh, u bniedem li ħadem għall-poplu kollu. Fi Frar 1990 l-Arcisqof bagħtu Kappillan fil-parroċċa ta' Hal Tarxien. Fl-14 ta' Jannar 1996 inhatar Kappillan fil-Parroċċa San Bastjan f'Hal Qormi.




IS-SITT KAPPILLAN:

Dun Noel Grima (1990-1994)



Dun Noel Grima twieled il-Hamrun, bin Thomas Grima u Helen Azzopardi.

Ġie ordnat sacerdot fid-19 ta' Marzu 1972. Parti sinjifikanti tal-ħidma pastorali tiegħu kienet fl-iskejjel bħala direttur spiritwali, kif ukoll fil-qasam ġurnalistiku. Fit-18 ta' Jannar 1990 huwa ġie maħtur Kappillan tal-Gżira. Hawnhekk Dun Noel Grima kien jipprova jipprevedi l-problemi soċjali u jissensibilizza l-poplu bihom. F'Ottubru ta' l-1994 Dun Noel Grima irriżenja minn Kappillan u kompli l-ħidma tiegħu fil-qasam ġurnalistiku.



IS-SEBA' KAPPILLAN: Dun Victor Scicluna (1995-)

Dun Victor Scicluna twieled Raħal Ġdid fis-16 ta' Jannar 1953, bin Anthony Scicluna u Lourdes Decelis. Kien ordnat sacerdot fil-11 ta' Lulju 1981. L-Arcisqof bagħtu jservi fil-Gżira bħala Viċi-Kappillan. Wara seba' snin u nofs jaħdem hawn, huwa ġie maħtur Delegat ta' l-Arcisqof għal-liturgija u Kappillan ta' Hal Safi, fejn dam sitt snin. L-Arcisqof rega' bagħtu l-Gżira fejn ħa l-pussess fid-19 ta' Frar 1995.